



23 – ஸுந்த³ரகாண்ட³ த்ரயோவிம்ஸ: ஸர்க³:

ராக்ஷஸீ ப்ரேரணம்

இத்யுக்த்வா மைதி²லீம் ராஜா ராவண: ஸத்ரு ராவண: ।

ஸந்தி³ஸ்ய ச தத: ஸர்வா ராக்ஷஸீர் நிர்ஜகா³ம ஹ ॥ 1 ॥

நிஷ்க்ராந்தே ராக்ஷஸேந்த்³ரே து புந ரந்த:புரம் க³தே ।

ராக்ஷஸ்யோ பீ⁴ம ரூபாஸ்தா: ஸீதாம் ஸமபி⁴து³த்³ருவு: ॥ 2 ॥

தத: ஸீதா முபாக³ம்ய ராக்ஷஸ்ய: க்ரோத⁴ மூர்சி²தா: ।

பரம் பருஷயா வாசா வைதே³ஹீ மித³ மப்³ருவந் ॥ 3 ॥

பௌஸ்த்யஸ்ய வரிஷ்ட²ஸ்ய ராவணஸ்ய மஹாத்மந: ।

த³ஸக்³ரீவஸ்ய பா⁴ர்யா த்வம் ஸீதே ந ப³ஹு மந்யஸே ॥ 4 ॥

ததஸ்த் வேகஜடா நாம ராக்ஷஸீ வாக்ய மப்³ரவீத் ।

ஆமந்தர்ய க்ரோத⁴ தாம்ராக்ஷீ ஸீதாம் கரதலோத³ரீம் ॥ 5 ॥

ப்ரஜாபதீநாம் ஷண்ணாம் து சதுர்தோ² ய: ப்ரஜாபதி: ।

மாநஸோ ப்³ரஹ்மண: புத்ர: புலஸ்த்ய இதி விஸ்ருத: ॥ 6 ॥

புலஸ்த்யஸ்ய து தேஜஸ்வீ மஹர்ஷிர் மாநஸ: ஸுத: ।

நாம்நா ஸ விஸ்ரவா நாம ப்ரஜாபதி ஸமப்ரப⁴: ॥ 7 ॥

தஸ்ய புத்ரோ விஸாலாக்ஷி ராவண: ஸத்ருராவண: ।

தஸ்ய த்வம் ராக்ஷஸேந்த்³ரஸ்ய பா⁴ர்யா ப⁴விது மர்ஹஸி ॥ 8 ॥

மயோக்தம் சாரு ஸர்வாங்கி³ வாக்யம் கிம் நாநுமந்யஸே ।

ததோ ஹரிஜடா நாம ராக்ஷஸீ வாக்ய மப்³ரவீத் ॥ 9 ॥

விவர்த்ய நயநே கோபாந் மார்ஜார ஸத்³ருஸேக்ஷணா ।

யேந தே³வஸ் த்ரயஸ் த்ரிம்ஸத்³ தே³வராஜஸ்ச நிர்ஜிதா: ॥ 10 ॥

தஸ்ய த்வம் ராக்ஷஸேந்த்³ரஸ்ய பா⁴ர்யா ப⁴விது மர்ஹஸி ।

ததஸ்து ப்ரக⁴ஸா நாம ராக்ஷஸீ க்ரோத⁴ மூர்சி²தா ॥ 11 ॥



ப⁴ர்த்ஸயந்தீ ததா³ கோ⁴ர மித³ம் வசந மப்³ரவீத் ।
வீர்யோத்ஸிக்தஸ்ய ஸூரஸ்ய ஸங்க்³ராமேஷ் வநிவர்திந: ॥ 12 ॥

ப³லிநோ வீர்ய யுக்தஸ்ய பா⁴ர்யாத்வம் கிம் ந லப்ஸ்யஸே ।
ப்ரியாம் ப³ஹுமதாம் பா⁴ர்யாம் த்யக்த்வா ராஜா மஹாப³ல: ॥ 13 ॥

ஸர்வாஸாம் ச மஹாபா⁴கா³ம் த்வாமுபைஷ்யதி ராவண: ।
ஸம்ருத்³த⁴ம் ஸ்த்ரீஸஹஸ்ரேண நாநா ரத்நோப ஸோபி⁴தம் ॥ 14 ॥

அந்த:புரம் ஸமுத்ஸருஜ்ய த்வாமுபைஷ்யதி ராவண: ।
அந்யா து விகடா நாம ராக்ஷஸீ வாக்ய மப்³ரவீத் ॥ 15 ॥

அஸக்ருத்³ தே³வதா யத்³தே⁴ நாக³ க³ந்த⁴ர்வ தா³நவா: ।
நிர்ஜிதா: ஸமரே யேந ஸ தே பார்ஸ்வ முபாக³த: ॥ 16 ॥

தஸ்ய ஸர்வ ஸம்ருத்³த⁴ஸ்ய ராவணஸ்ய மஹாத்மந: ।
கிமத்³ய ராக்ஷஸேந்த்³ரஸ்ய பா⁴ர்யாத்வம் நேச்ச²ஸே(அ)த⁴மே ॥ 17 ॥

ததஸ்து து³ர்முகீ² நாம ராக்ஷஸீ வாக்ய மப்³ரவீத் ।
யஸ்ய ஸூர்யோ ந தபதி பீ⁴தோ யஸ்ய ச மாருத: ॥ 18 ॥

ந வாதி ஸ்மா யதாபாங்கே³ கிம் த்வம் தஸ்ய ந திஷ்ட²ஸி ।
புஷ்ப வ்ருஷ்டிம் ச தரவோ முமுகர் யஸ்ய வை ப⁴யாத் ॥ 19 ॥

ஸைலாஸ்ச ஸுப்⁴ரு: பாநீயம் ஜலதா³ஸ்ச யதே³ச்ச²தி ।
தஸ்ய நைர்ருத ராஜஸ்ய ராஜராஜஸ்ய பா⁴மிநி ॥ 20 ॥

கிம் த்வம் ந குருஷே பு³த்³தி⁴ம் பா⁴ர்யார்தே² ராவணஸ்ய ஹி ।
ஸாது⁴ தே தத்த்வதோ தே³வி கதி²தம் ஸாது⁴ பா⁴மிநி ।
க்³ருஹாண ஸுஸ்மிதே வாக்ய மந்யதா² ந ப⁴விஷ்யஸி ॥ 21 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸுந்த்³ரகாண்டே³ த்ரயோவிம்ஸ: ஸர்க்³: ॥ 23 ॥